

# এন জি টি দা সিঙ্গল জজগী বেঞ্চ অমনা কেসশিং হিয়রিং চখবা যাদে : সুপ্ৰীম কোর্ট

নুৱা দিল্লি, জনুৱাৰি ৩১ (এজেন্সি): নেসনল গ্ৰীন ট্ৰাইবুনেল (এন জি টি) দা সিঙ্গল জজগী বেঞ্চ অমনা কেসশিং হিয়রিং চখবা ঙমদে হায়না সুপ্ৰীম কোৰ্টনা ঙসি ফোঙদোকত্ৰে। এন জি টি বাৰ এসোসিয়েসননা নেসনল গ্ৰীন ট্ৰাইবুনেল (প্ৰেস্টিসেস এন্ড প্ৰোসিজৰ) এম্বেদমেন্ট ৰুন্সস, ২০১৭ কী কনষ্ট্ৰিটাসনেল ডেলিদিটি শীংনৱদুনা থাঙ্ৰলকখিবা পীটিসন অমা চীফ জষ্টিস দিপক মিশ্ৰানা লুচিংবা বেঞ্চ অমনা হিয়রিং চখখি। এন জি টিগী ৰুন্স অদুগী মতুং ইয়া এন জি টিগী জজ অমগী বেঞ্চনা হিয়রিং চখবা যাহন্দুনা লাকখিবনি। যৌও অদুগী মায়োক্তা এন জি টি বাৰ এসোসিয়েসননা সুপ্ৰীম কোৰ্টতা পীটিসন অমা ফাইল তৌৱকখি।



জষ্টিস এ এম খনৱিলকৰ অমদি জষ্টিস দি ৰাই চন্দ্ৰচুৰসু য়াওবা সুপ্ৰীম কোৰ্টকী বেঞ্চ অদুনা হায়খি, এন জি টি দা সিঙ্গল জজগী বেঞ্চ লৈহনবা যাদে। হীৰম অসিগী মতাংদা এটোৰ্নি জেনৱেল কে কে ভেনুগোপালনা এন

জি টিগী এক্টিং চেৱৰ্পসনদা মৱিক চুহা ৰাফম ফোঙদোক্তুনা খঙহনগদবনি। এটোৰ্নি জেনৱেলনা হৌজিক হৌজিক এন জি টি দা ফম কয়ামৰুম হাঙদুনা লৈৱি হায়বা ৰাফম

খুৎলকপদা সুপ্ৰীম কোৰ্টনা হায়খি, জজগী ফম ফনা য়ায়া হাঙবা তাৱবসু সিঙ্গল জজগী বেঞ্চনা এন জি টিগী কেস অমত্তা হিয়রিং চখবা ঙমদে। বাৰ এসোসিয়েসনগী মাৰ্যকৈদা

লেপখিবা সিনিয়ৱ এদভোকেট মুকুল ৰোহাটীগীনা হায়খি, হৌজিক হৌজিক লৌগী মৱমদা লৌশিং মপুং ফানা লৈতবা মেম্বৰশিংনা কেসশিং হিয়রিং চখরি। এন জি টি দা কেস হিয়রিং

চখনবা কনাগুস্তা অমত্তা লৈতবা তাৱবদি হায় কোৰ্টশিংদা থাদৱগা হিয়রিং চখহনবা মথৌ তাই।

এন জি টি দা পূৰ্বা মেম্বৰ ৪০ লৈগদবদা হৌজিক হৌজিক শুপুগী মেম্বৰ তৰুকখক লৈৱি। সেণ্ট্ৰেল গভৰ্ণমেণ্টনা অথবা মতমদা হাঙদুনা লৈৱিবা ফমশিং মেনশিনবা মথৌ তাই হায়না ৰোহাটীগীনা ফোঙদোকখি।

মাৰ্চ ১২ দা হিয়রিং চখনবগী মতম লেপত্ৰবা কেসশিংগী মতাংদা কোৰ্টনা হায়খি, এটোৰ্নি জেনৱেল ভেনু গোপালনা তোঙান-তোঙানবা কেসশিং হিয়রিং চখনবগীদমক সিঙ্গল জজগী বেঞ্চ শেমদনবা এন জি টিগী এক্টিং চেৱৰ্পসনদা ময়েক শেংনা খঙহনখিগদবনি। এন জি টিগী বেঞ্চ অমদা য়ামদ্ৰবদা টেক্ৰিকেল মেম্বৰ অমা অমসুং জুদিসল মেম্বৰ অমা য়াঙহনগদবনি।

মমাঙদা নেসনল গ্ৰীন ট্ৰাইবুনেল কোচি বেঞ্চ থোঙ লোনশিনখিবগা লোয়ননা নবেম্বৰ ১০ দগী মথৌ লেপহনবা লৈত্ৰবনি।

# ৰাহুল গান্ধীনা লীশিং ৭০ পীৰা জেকেট লিংপগী ৰাথোক ওইখ্বে



নুৱা দিল্লি, জনুৱাৰি ৩১ (এজেন্সি): মেঘালয়াদা কোংগ্ৰেস প্ৰসিদ্দেণ্ট ৰাহুল গান্ধীনা লুপা লীশিং ৭০ পীৰা জেকেট অমা লিংলগা লাকখি হায়বা ৰাফম অমগী মতাংদা ভাৰতিয়া জনতা পাৰ্টি অমসুং কোংগ্ৰেসনা ৰাষ্ট্ৰগী লান শেক্ৰিগুণী চৈৱজা নবজোট সিংহ সিধুনা হায়খি, চম্মা পুলি লেনজবা ৰাখলগী মখতা শীৰক্ৰিবা মৱাল অসি যুশ্ফম য়াওদবনি।

য়াম্মা মৰুওইবা ফম অমা পায়বা তাৱবসু ৰাহুলগুস্তা ইচম চম্মা পুলি লেনবা অতোপ্পা মীওই অমত্তা থেংনত্ৰি হায়না পৰ্দুনা কোংগ্ৰেস লুপা ৭০,০০০ পীৰা জেকেট অমা লিংখি হায়না ফোঙদোৱকখিবনি। যৌও অসি লাইবক থীবনি।

মেঘালয়াদা হংখিবা ৰাহং অমগী পাউখুমদা ভাৰতিয়া জনতা পাৰ্টি (বি জে পি) দগী কোংগ্ৰেসতা চঙলকত্ৰবা সিধুনা হায়খি, ৰাখলনা জেকেট লৈবা মতমদা কনা-কনা উইহেবগে হায়বদু খনবা য়াৰা ৰাফমনি। কোংগ্ৰেসকী ৰাংচং থীহনবগীদমক ইচম-চম্মা হিংজবা পাৰ্টিগী লুচিংবা অমদা যুশ্ফম য়াওদবা মৱাল কয়। পীশিল্লকপগী

য়ৌও অসি লাইবক থীবনি। মেঘালয়াদা প্ৰদেৰ বি জে পিনা ষ্ট্ৰিৱনা থাদোৱকপা ৰাৱোল অমদা কোংগ্ৰেস প্ৰসিদ্দেণ্ট ৰাহুল গান্ধীনা লুপা ৭০,০০০ পীৰা জেকেট অমা লিংখি হায়না ফোঙদোৱকখিবনি। অমৰোমদা কোংগ্ৰেসকী সিনিয়ৰ লীদৰ ৰেনুকা চৌধুৱিনা হায়ত্ৰে মদুদি ৰাখলনা লিংলিবা জেকেট অদু

কনাগুস্তা মীওই অমনা লুপা ৭০০ তা লৈবা ফংগনি। লুপা ৭০০ পীৰা জেকেট অদুগী য়োনফম কনাগুস্তা খঙনিংলবদি ইয়ায়-লায়না তাকপীৰা ঙমগনি। পনবা য়াবদি, শিল্লোংদা পাঙথোকখিবা ঈশ-নোংমাইগী যৌৱম অমা ৰাখল গান্ধীনা লুপা ৭০,০০০ পীৰা জেকেট অমা লিংলগা শৰুক য়াৰা লাকখি হায়না বি জে পিনা ফোঙদোৱকপা লৈত্ৰবনি। এসেমব্লি মীখল পাঙথোকদৌৱবা মেঘালয়াদা ভোট খোম্বৰী থবক পায়খংনবগীদমক কোংগ্ৰেস প্ৰসিদ্দেণ্টনা হন্দক্তা ষ্টেট অদুনা লাক্ৰহুনি। মেম্বৰ ৬০ লৈবা ষ্টেট এসেমব্লিগী মীখল নাগালেণ্ডগা লোয়ননা ফেব্ৰুৱাৰি ২৭ তা পাঙথোক্ৰবা ইলেজ্ঞন কমিশ্যননা মতম লৈগ্ৰা লৈত্ৰে। মাৰ্চ ৩ দা মীখলগী ফল লাউথোক্ৰনি।

## কাসগঞ্জকী মতাংদা ভি এচ পিনা টিৱঙ্গ যাত্ৰা পাঙথোকত্ৰে

শ্ৰীনগৰ, জনুৱাৰি ৩১ (এজেন্সি): কাসগঞ্জদা থোকখিবা যৌদোকী মতাংদা অমনা অমগী মখতা মৱাল শীনখিবগা লোয়ননা উত্তৰ প্ৰদেশকী অগ্ৰা ডিষ্ট্ৰিক্টতা ঙসি আৰ এস এসকা শম্মবা বিশ্ব হিন্দু পৰিষদ (ভি এচ পি) না টিৱঙ্গ যাত্ৰা পাঙথোকত্ৰে। অগ্ৰা ডিষ্ট্ৰিক্ট এদমিনিষ্ট্ৰেচনগী অয়াৰা য়াওদনা ভি এচ পিগী টিৱঙ্গ যাত্ৰা পাঙথোকখিবনি।

চাৰুদৌৱিবা নুমিৎশিংদা অগ্ৰা য়াওনা যু পিগী তোঙান-তোঙানবা মফম কয়াদা টিৱঙ্গ যাত্ৰা পাঙথোক্ৰবা যৌৱাং তৌৱে হায়না ভি এচ পিগী ভাইস প্ৰসিদ্দেণ্ট সুনিল পৰাসাৱনা লাউথোকপা লৈত্ৰবনি।

চৈৱকসিদা, যু পি পুলিসনা কাসগঞ্জকী যৌদোক্তা মপুং ওইনা চেষাবনি হায়বা মীওই অমা ফাবা ঙমত্ৰে। সলিম কৌবা ফাৱবা মীওই অদুনা কাসগঞ্জদা হাংন-সুনবগী যৌদোক থোকহনখিবনি হায়রি।

কাসগঞ্জকী যৌদোক তৱাইনা লৌবা য়াদ্ৰবসু কাশ্মিৱদা থোক্ৰিবা যৌদোক চাংম্মবা স্ৰাদে হায়না উত্তৰ প্ৰদেশকী এণ্ট্ৰিকলজৰ মিনিষ্টৰ সুপ্ৰা প্ৰতাপ সাহিনা ফোঙদোকপা লৈত্ৰবনি। মহাক্স হায়খি, কাশ্মিৱগা চাংম্মৰুৰা

মতমদা কাসগঞ্জকী ৰাথোক অসি ইচম-চম্মা লৌগদবনি। অমৰোমদা কাসগঞ্জকী যৌদোক্তা শিত্ৰে হায়না লৌনৱম্মা মশাগী চহী ২৪ শুৱৰা পাউমী অমা হিংলম্মা থেংনত্ৰে। ৰাখল উপহায় কৌবা পাউমী অমা কাঙলুপ মশেল খুং থোক্ৰবগী যৌদোক্তা লৈখিলে হায়না থাজনখিবনি। অদুবু মীওই অসিনা ঙসি সোসল মীদিয়াগী খুথাংদা হৌজিকসু মহাক হিংলি হায়না ফোঙদোৱকখিবনি।

পনবা য়াবদি, উত্তৰ প্ৰদেশকী কাসগঞ্জদা ৰিপব্লিক ডেগী যৌৱমগা মৰী লৈননা পাঙথোকখিবা মোটৌৱ সাইকল ৰেল্লি অমদা য়েথীনিবা কাঙলুপ অনী খুং থোক্ৰকপদা চহী ১৬ শুৱদা ঙাইৱিবা নুপামচা অমা শিখিবগা লোয়ননা অতোপ্পা মীওই ৬ অশোক-অপন নংখিবনি।

নহাৱোল খৱনা ৰিপব্লিক ডেগা মৰী লৈননা টিৱঙ্গ যাত্ৰা পাঙথোক্ৰিঙৈদা শকখঙদবা মীওই খৱনা নুং লংশিল্লকপদগী নাকল অনী খুং থোক্ৰখিবনি। যৌদোক অদুদা গাড়ী কয়ামৰুম অমাঙ-অতা থোকখি। কাসগঞ্জগী ডিষ্ট্ৰিক্ট মেজিষ্ট্ৰেট আৰ পি সিংহনা হায়খি, য়েংখীনিবা কাঙলুপ অনী খুং থোক্ৰখিবদা মীওই

অমা শিখিবগা লোয়ননা অতোপ্পা মীওই তৰুক অশোক-অপন নংখি। মশাগী চহী ১৬ শুৱৰা চন্দন কৌবা মীওই অমা লৈখিবদা মতুংদা চেকশিন-যৌৱাং লৌখংপা ওইনা সিটিগী মফম পুন্মত্তনা কৰ্ফিযুগী অথিংবা থম্মে। সেজ্ঞন ১৪৪ গী মখাদা অথিংবা থম্মদুনা মফম অদুদা মীওই মত্তা শুনা পূনবা য়াহনখিবদগা লোয়ননা মী শিবা অমদি শোকহনবা য়াৰা খুংলায় পূবসু য়াহনখিবদনি।

খুং থোক্ৰবগী যৌদোক্তা চেমবনি হায়না চিনেবা মীওই ৪৯ লো এনফোর্সমেন্ট এজেন্সিশিংনা ফাগংখি। উত্তৰ প্ৰদেশ পুলিসনা স্পেসসল ইনভেষ্টিগেচন টিম (এস আই টি) অমা শেমদুনা যৌদোক অদুগী মতাংদা মপুং ফানা ইনভেষ্টিগেচন চখাবগা লোয়ননা মৱাল লৈবা মীওইশিং ফানবা যৌৱাং লৌখংপা হৌৱে।

চীফ মিনিষ্টৰ যোগি অদিতানাথনা খংন-চৈনবগী যৌদোক্তা মীওই অমা লৈখিবদগী মতাংদা অৱাবা ফোঙদোকখিবগা লোয়ননা মৱাল লৈবা মীওইশিং ফাৱগা মতিক চাবা চৈৱাক ফংহম্মবা পুলিসতা য়াথং পীত্ৰবনি। অদম ওইনমক নোংচুপ থংবা উত্তৰ প্ৰদেশকী কাসগঞ্জদা মখা

তানা খুং থোক্ৰবগী যৌদোক থোৱকখি। ৰিপোৰ্ট অমগী মতুং ইয়া মফম অদুদা লৈবা দুকান অনী অমসুং বস অমা টেম থাখিবদগী খুদক্তা ফায়ৱ বুগেদ টিমশিং চঙশিন্দুনা মৈ মুখংনবা হোংনখি।

উত্তৰ প্ৰদেশ পুলিসনা হৌজিক ফাওবদা খংন-চৈনবগী যৌদোক্তা চেমবনি হায়বা মীওই ৪৯ ফাবা ঙম্মে হায়রি। পুলিসকী ৰিপোৰ্ট অমনা হায়খি, কাসগঞ্জ পুলিস ষ্টেশনদা কমপ্লেন্ট অমা ফাইল তৌৱকপদগী টিম অমা শেম্মগা অতৈ চেমবা মীওইশিং ফানবা হোংনরি।

পুলিসনা কাসগঞ্জকী মফম পুন্মত্তা অকনবা চেকশিন যৌৱাং লৌখংতুনা থোকহম্মিৎদবা যৌদোক অমুক হয়া থোকহন্দনবা হোংনরি হায়না অলিগৱৰ্গী ইন্সপেক্টৰ জেনৱেল ওফ পুলিস (আই জি পি) সজিৰ গুণ্ডনা ফোঙদোকখি।

খুদোংথীবা থোৱকপা য়াই হায়না চিংনবা মফমশিংদা আৰ এ এফ অমসুং টি এ সীগী পৰ্সনেলশিং থম্মদুনা চেকশিন যৌৱাং লৌখংলি হায়না মহাক্সা মখা তাখি।

## স্কোৱপেন ক্লাসকী সবমেৱিন কৱঞ্জ লোঞ্চ তৌত্ৰে

মুন্সাই, জনুৱাৰি ৩১ (এজেন্সি): মজগাউন দোকতা ঙসি অহুমশুৰা স্কোৱপেন ক্লাসকী সবমেৱিন 'কৱঞ্জ লোঞ্চ তৌত্ৰে' মজগাউন দোক লিমিটেদ (এম দি এল) না পি-৭৫১ প্ৰোজেক্টকী মখাদা শাবা স্কোৱপেন ক্লাসকী সবমেৱিন তৰুকী মনুংদা হন্দকী অসিনা অহুমশুৱনি। যৌৱম অদুদা চীফ গেণ্ট ওইখিবা চীফ ওফ নেভেল ষ্টাফ এদমিৱেল সুনিল লম্বানা হায়খি, অনৌবা মখলগী সবমেৱিন অসি হুইদগী দফা মখলগী সবমেৱিনশিংগী মনুং চিল্লি। য়েক্ৰবা লৈবাকশিংগী সবমেৱিনৱনগী স্কোৱপেন ক্লাসকী সবমেৱিন অসিনা হীৰম কয়না ফবা হেল্লি। মমাঙ চহীগী ডিসেম্বৰ ১৪ দা প্ৰাইম মিনিষ্টৰ নৱেন্দ্ৰ মোদিনা অহানবা স্কোৱপেন ক্লাসকী সবমেৱিন আই এন এস কলবাৰি ইন্ডিয়ন নেভিডা খুংশিমৰা লৈত্ৰবনি।

অনীশুৰা সবমেৱিন খন্দেৱিদি হৌজিক হৌজিক তাক্ক কয়। থোক্ৰা সমুদ্ৰদা ট্ৰায়েল তৌবা হোংনরি। অথুৰা মতমদা সবমেৱিন অসিসু ইন্ডিয়ন নেভিডা খুংশিমৱগনি হায়রি।

# ‘ৰাষ্ট্ৰ মঞ্চ কৌবা পোলিটিকেল ফ্ৰন্ট শেশ্বগীদমক য়সৱন্ত সিনহানা ঙাকপীনবা হায়জবগা লোয়ননা ফম থাদোক্ৰদবনি’

হায়দ্ৰবাদ, জনুৱাৰি ৩১ (এজেন্সি): য়সৱন্ত সিনহানা সেণ্ট্ৰেল গভৰ্ণমেণ্টকী যৌশিল কয়ামৰুমগী মায়োক্তা ৰাষ্ট্ৰ মঞ্চ কৌবা পোলিটিকেল প্লেটফোৰ্ম অমা শেমখিবগী যৌওংবু ভাৰতিয়া জনতা পাৰ্টি (বি জে পি) গী লুচিংবা কয়ামৰুম্মা অকনবা মওন্দা য়ানিংদবা ফোঙদোক্ৰকত্ৰে।

পোলিটিকেল প্লেটফোৰ্ম লোঞ্চ তৌবগী যৌৱমদা শৰুক য়াখিবা সত্ৰধন সিনহাবসু বি জে পিগী লুচিংবাংনা য়ানিংদবা ফোঙদোকখি। টেলঙ্গানা প্ৰদেশ বি জে পিগী স্পোন্সৰ্পসন কৃষ্ণ সাগৰ ৱাওনা হায়খি, পাৰ্টিগী সিনিয়ৰ লীদৰ ওইবা মৱম্মা য়সৱন্ত সিনহা অমসুং সত্ৰধন সিনহাগী মখতা ডিসিপ্লিনৱি এক্স লৌখংপা পামদ্ৰবসু মথোয় অনীমক মশানা খঙনা ফম থাদোকখিগদবনি। পাৰ্টিগী ডিক্টেতা ভোট লেপ্ৰগা লোক সভাগী মেম্বৰ ওইখিবা সত্ৰধন সিনহানা হৌজিক ফাওৱা মখা তানা বি জে পি দা লৈবগী মথৌ তাদ্ৰে হায়নসু মহাক্স ফোঙদোকখি।

পনবা য়াবদি বি জে পিগী লুচিংবা য়সৱন্ত সিনহানা ৰাষ্ট্ৰ মঞ্চ কৌবা অনৌবা পোলিটিকেল



ফ্ৰন্ট অমা শেমদুনা সেণ্ট্ৰেল গভৰ্ণমেণ্টকী পোলিসি কয়গী মায়োক্তা থোঙজং চঙশিম্বা যৌৱাং লৌখংপা হৌত্ৰবনি।

পোলিটিকেল ফ্ৰন্ট শেশ্বগী যৌৱমদা বি জে পিগী এম পি সত্ৰধন সিনহা, ত্ৰিনামুল কোংগ্ৰেসকী এম পি দিনেস ত্ৰিবেদি,

কোংগ্ৰেসকী এম পি ৰেনুকা চৌধুৱি, নেসনেলিষ্ট কোংগ্ৰেস পাৰ্টিগী এম পি মাজিদ মেমন, আম আৰ্মী পাৰ্টিগী এম পি সঞ্জয় সিংহ, গুজৰাটকী চীফ মিনিষ্টৰ ওইৱম্মা সুৱেশ মেহতা অমদি জনতা দল যুনাইটেদকী লুচিংবা পৰন বৱনামচিংবা লুচিংবা কয়ামৰুমসু শৰুক য়াখিবনি।

পাৰ্টিদা ৰা ঙাঙনবগী খুদোংচাবা ফংহন্দবা মৱম্মা অনৌবা ফোৱম অসিদা য়াওনবা ফিৰেপ লৌখিবনি। অদম ওইনমক য়সৱন্ত সিনহাগী যৌৱাংদা শৌগংলৈ হায়বগীদমক বি জে পিগী মায়োক্তা লৈবা যৌৱাং লৌখংলৈ হায়না লৌফম থোক্তে হায়না যৌৱম অদুদা ৰা ঙাঙখিবদা সত্ৰধন সিনহানা ফোঙদোকখি।

ৰাষ্ট্ৰ মঞ্চকী মতাংদা মৰুওইবা ৰাফম কয় পৰ্দুনা য়সৱন্ত সিনহানা হায়খি মদুদি হৌজিক ওইৱিবা ফিভ অসি চহী ৭০ গী মমাঙদা মহাত্মা গান্ধী হাংখিবা মতম অদুদা চপ মামৱে হায়না লৌবা য়াই। ডিমোক্ৰেসি অমদি মসিগী ইন্টিটিউচনশিং খুদোংখীনিঙাই ওইবা ফিভমদা লৈৱে।

এন ডি এ গভৰ্ণমেণ্টনা লৈবাক অসিগী লৌমিশিংবু চাক্ৰিবগী থাক্তা থয়ীৱে। নৌনা শেল্লিবা ৰাষ্ট্ৰ মঞ্চ কৌবাহল্ট অসি পোলিটিকেল পাৰ্টি অমত্তগা মৰী লৈনদবা অমসুং লৈবাকী য়াইফনবা যৌৱাংশিং লৌখংনবগী পান্দমদা শেশ্বনি হায়না প্ৰাইম মিনিষ্টৰ নৱেন্দ্ৰ মোদিনা লুচিংবা লৈঙাকপু য়ানিংদবা ফোঙদোক্ৰদুনা মহাক্সা ফোঙদোকখি।

## সোপিয়ানগী মতাংদা আৰ্মিনা কাউন্টৰ এফ আই আৰ ফাইল তৌত্ৰে

শ্ৰীনগৰ, জনুৱাৰি ৩১ (এজেন্সি): সোপিয়ানদা নোংমৈ কাপ্পগী যৌদোক অমগা মৰী লৈননা আৰ্মি মেজৰ অমা বুক তৌত্ৰবা মতুংদা আৰ্মিনসু ঙসি কাউন্টৰ এফ আই আৰ অমা ফাইল তৌত্ৰে।

চৈৱকসিদা, জম্মু এন্ড কাশ্মিৱগী সোপিয়ান ডিষ্ট্ৰিক্টতা আৰ্মিনা মীয়াম তনখায়নবা নোংমৈ কাপ্পগী যৌদোক্তা লৈখিবদা মীওই পূৰ্বা ৩ শুত্ৰে। শোকপদগী লায়কয়দুনা লৈৱকখিবা মীওই অমা শিখিবগা লোয়ননা অশিৰা মীওই অহুম শুখিবনি। মমাঙ চয়োলদা আৰ্মিনা নোংমৈ কাপ্পগী যৌদোক্তা মীওই মাণন শোকখিবগী মনুংদা ৱায়জ অহমদ কৌবা মীওই অমা লায়কৱৰা ঙমদনা শিখি।

ষ্টেট গভৰ্ণমেণ্টনা যৌদোক অদুগী মতাংদা মেজিষ্ট্ৰিয়েল ইনকাইৱি চখনবা য়াথং পীখিবগা লোয়ননা আৰ্মিনা মখক্তা এফ আই আৰ ফাইল তৌত্ৰবনি। থাংজ নুমিংকী নুংখিলদা খা থংবা কাশ্মিৱগী সোপিয়ান ডিষ্ট্ৰিক্ট মনুং চম্মা লৈবা গানোপোৱা খুন্তংদা



খোঙজং চঙশিল্লকখিবা মীওইশিংদা আৰ্মিনা মখক্তা এফ আই আৰ ফাইল ভাট অমদি সোহেল লোন কৌবা নহা অনী শিখিবনি। যৌদোক অদুদা অশোক-অপন নংলবা অতোপ্পা মীওই

অমা শ্ৰীনগৰগী সেৱ-ঈ-কাশ্মিৱ ইনষ্টিটিউট ওফ মেদিকেল সাইন্সেসতা অৱৰা ফিভমদা লায়কৱৰি।

খুংলায় পায়দবা মীচম অনী হাংখিবগী মতাংদা আৰ্মিগী ১০শুৰা

গৱৰাল ৱাইফলসকী মখক্তা এফ আই আৰ অমা সোপিয়ান পুলিস ষ্টেশনদা ফাইল তৌৱে। আৰ্মিগী মখক্তা সেজ্ঞন ৩০২ (মৰ্দৰ), সেজ্ঞন ৩০৭ (এটেম্পট টু মৰ্দৰ) অমসুং সেজ্ঞন

৩৩৬ (এন্ডেঞ্জৰিং লাইফ) কী মখাদা এফ আই আৰ ফাইল তৌখিবনি হায়না সিনিয়ৰ পুলিস ওফিসৰ অমনা ফোঙদোকখি।

অমৰোমদা, মফম অদুদা মথৌ তৌৱম্মা আৰ্মি জৱানশিংদা খুজা খৱনা নুং লংশিল্লকপদগী মশা ঙাকথোক-চনবা নোংমৈ ৱাউন্ড খৱা কাপ্পদা মীওই অনী শিখিবনি হায়না আৰ্মিনা ফোঙদোকখি। খুজাশিংদি আৰ্মিগী মায়োক্তা কনাগুস্তা অমত্তনা নুং লংশিনখিবা লৈতে হায়না এজেন্সিদা ফোঙদোকখি।

হৌখিবা জনুৱাৰি ২৪ দা খা থংবা কাশ্মিৱগী মফম অমদা আৰ্মিগা খুং থোক্ৰবদা ফিৱদোস অহমদ কৌবা মিলিটেণ্ট অমা শিখি। যৌদোক অদুবু য়ানিংদবা ফোঙদোকপা ওইনা সেপৰেটেট লীৱৰশিংনা কৌখিবা জেনৱেল ষ্ট্ৰাইকনা মহৌশাগী পুলিদা চাওনা অকায়বা থোকহনখি। লম্বী অয়াস্বা ইহাং-হাংখিবগা লোয়ননা কাশ্মিৱ তম্পাক ফাওনা নেনবা ট্ৰেন ৰ্ভৰ্ভিস পুন্মক লেপখি।

**SARASWATI COACHING INSTITUTE**  
*Chingmeirong Khongnang Karak, Imphal*

**ADMISSION OPEN**

**TEST SERIES FOR NEET (UG) - 2018**

*Starting of Test : 31<sup>st</sup> January, 2018 (Every Wednesday)*

**CLASS X FOUNDATION COURSE**

*Starting of Class : 8<sup>th</sup> February, 2018 (BOSEM)*

**Subject offer:** English, Science, Social Science, Maths

**Class timing:** 4.30 pm to 7.30 pm

**Van Service Available**

*We nourish your future*

**GOVERNMENT OF MANIPUR**  
**OFFICE OF THE DIRECTOR OF UNIVERSITY AND HIGHER EDUCATION, MANIPUR**  
**Notice Inviting Tender:**  
No.3/3 – 88/2014 – UHE  
Date : 31.01 2018

**Critical Dates:**  
1)Downloading of Tender Document:01.02.2018.  
2)Last date of seeking clarification: 08.02.2018.  
3)Last date of submission of Tender: 21.02.2018 (3pm.)  
4)Date of opening of Tender: 22.02.2018

**All details of the Tender are in the Website of the Government of Manipur:**  
1)[www.manipur.gov.in](http://www.manipur.gov.in)  
2)[WWW.manipur tenders.govt.in](http://WWW.manipur tenders.govt.in)  
3)[WWW.highereducationmanipur.gov.in](http://WWW.highereducationmanipur.gov.in)

**Sd/- Th. Roben Singh OSD,**  
Directorate of Univ. & Hr. Education, Manipur

**No.5/16/2017-MSRRDA/E-Tender/Ph-X (5<sup>th</sup> Call)/821**  
**RURAL ENGINEERING DEPARTMENT**  
**MANIPUR STATE RURAL ROADS DEVELOPMENT AGENCY (MSRRDA),**  
**(DEPARTMENT OF RD & PR, GOVERNMENT OF MANIPUR)**  
**4th Floor, Secured Office Complex. A.T. Line, North AOC: Imphal, Manipur**  
**National Competitive Bidding Through e-Tendering**  
**Dated, Imphal the 30<sup>th</sup> January, 2018.**

The Chief Engineer, MSRRDA invites item rate tender through e-Procurement from eligible contractors for 2 (two) works of Pradhan Mantri Gram Sadak Yojana (PMGSY) Phase-X (2014-15) in Manipur State.

The procurement officer is Chief Engineer, MSRRDA, Imphal; the tender details and documents shall be available online from 01-02-2018 to 12-02-2018 at <https://pmgsytenders.gov.in> / <https://pmgsytendersman.gov.in>

**Bid submission start date : 01-02-2018.**  
**Bid submission end date : 12-02-2018.**  
**Date of opening of Technical Bid : 13-02-2018**  
**(Time : 11:00 A.M., Venue : Conference Hall of RED/MSRRDA)**

**Sd/- Th. Nandakishore Singh**  
Chief Engineer, MSRRDA